

# IL-MALTI

QARI LI TOHROĠ *IL-GĦAQDA*  
*TAL-KITTIEBA TAL-MALTI*

IT-TIELET KTIEB  
TA' L-1939

---

## BARRANIN F'PAJJIŻHOM

Għad hawn ħafna Maltin li meta jisimgħuk issemmi l-lsien malti jew il-letteratura tiegħu, ikemmxi xoftejhom u, b'lehen ta' mogħdrija, iġħidulek : “Uh ! il-lsien malti!... mur ara xi ġmiel!... tilqita ta' kliem għarbi, feniċju, sqalli, taljan u x'nafu aħna kemm irmoxk iehor.” U mal-kelma *letteratura* kemm kemm ma jridux ifaqqgħu daħka ta' għajb. Imbagħad, biex juru li huma għandhom xi ħaġa isbaħ u aħjar, jibdeu jirkellmu b'xi lsien li huma tgħallmu, mhux f'hoġor ommhom, iżda fuq il-bankijiet ta' l-iskola, inke l-f'xi qagħda qasira barra minn Malta.

Lil dawn in-nies aħna ngħidulhom *Barranin f'Pajjiżhom*.

Ara kemm hu hekk : Kull pajjiż, ngħidu aħjar, kull nazzjon, zġħira jew kbira, għandha, u ma jistax ma jkollhiex, il-lsien tagħha; u dak il-lsien hu minsuġ hekk sfiq mal-ħajja tan-nazzjon, li nistgħu ngħidu, li hu biċċa minnha u mhux biċċa zġħira; għaliex il-kelma hi l-libsa ta' kulma wieħed jaħseb u ta' kulma wieħed iħobb, u l-bniedem hu aktar dak li jaħseb u jħobb—

jigifieri dak li jagħmel il-karattru tiegħu —milli hu dak li jiekol, jixrob u jaħdem, jigifieri dak li jagħmel il-hajja materjali tiegħu.

Issa billi kull ġens jieħu x-xejra tal-ħsieb u t-tqanqila tal-qalb, aktarx mis-sura, mid-daqs, u mill-klima tal-pajjiż li fih iġhammar, jidher ċar illi l-kelma, jew aħjar il-lsien, jieħu wkoll dik is-sura, dik il-għamla li toqgħod tajjeb lil pajjiż u ma toqgħodx tajjeb lil pajjiż ieħor.

Għalhekk il-lsien isir il-*għelma* tan-nazzjon u kull nazzjon issir għajjura għal-lsien tagħha, u tħossha barra minnha nfisha kull meta jeħtigilha tisser ħsebi-jietha bil-kelma ta' haddieħor.

Il-lsien u n-nazzjonalità ma jinfirdu qatt : ikun fejn ikun il-bniedem jingħaraf minn ilsienu. Wieħed Malti, ikun fl-Affrika, ikun fl-Asja, ikun fl-Amerka, jagħraf malajr lill-pajżan tiegħu malli jisimġu jitkellem bil-malti.

Għaldaqshekk, dawk il-Maltin li jkasbru l-lsien malti bhala haġa ta' ebda siwi, u għax ma jafuhx, jew aħjar, għax qatt ma fettxew li jkunu jafu l-Malti, jitkellmu bi lsien ieħor, dawn huma tas-sew "barranin f'pajjiżhom."